

SRUTI

तकनीकी शिक्षा कौशल विकास और रोजगार शिभाग (म. प्र.) िसन नीन पहल के अंतगगत श्रुशत के आधार पर संस्था में शिद्यशथगयों के शलए नीन प्रौद्योशगकी को व्यापक तौर पर अपनाने के शलए संस्था में शिशभन्न प्रकार के ट्रेशनंग और औद्योशगक भ्रमण कायगक्रम समय समय पर आयोशजत शकया जा रहे हैं।

S.No.	Programme Name	Sponsored by	Date	Participate
1	Green hydrogen Junior Technician, Training programme	SCGJ, New Delhi	07/02/2025 To 01/04/2025	30 Students
2	Green hydrogen Junior Technician, Training programme	SCGJ, New Delhi	01/03/2025 To 23/04/2025	30 Students
3	Suryamitra skill development Programme	NISE, New Delhi	25/11/2024 To 25/02/2025	30 Students
4	Construction Material Testing	GPC, Agar	01/04/2025 To 02/04/2025	30 Students
5	Project code computer on demand Education	GPC, Agar	01/04/2025 To 15/05/2025	30 Students

दैनिक भास्कर

पॉलीटेक्निक की छात्रा ने संभाग स्तरीय युवा उत्सव में जीता रजत पदक



पदक प्राप्त करते हुए।

भास्कर संवाददाता | आगर मालवा

शासकीय पॉलीटेक्निक महाविद्यालय आगर मालवा की छात्रा कल्पना गवली ने 28वें राष्ट्रीय युवा महोत्सव में संभाग स्तर पर एकल विज्ञान मॉडल प्रतियोगिता में द्वितीय स्थान प्राप्त किया है। यह उपलब्धि न केवल कल्पना के लिए, बल्कि पूरे महाविद्यालय और आगर मालवा जिले के लिए गर्व की बात है। यह संभाग स्तरीय प्रतियोगिता माधव साईंस कॉलेज उज्जैन में आयोजित कि गई।

संभाग स्तरीय युवा उत्सव पॉलीटेक्निक महाविद्यालय आगर मालवा की छात्रा कल्पना गवली ने एकल विज्ञान मॉडल प्रतियोगिता में, रोशन गवली ने कहानी लेखन प्रतियोगिता में, दिव्याश्री चंद्रावत, नित्या दीक्षित, केशवी परमार, पायल आर्य, नीतू गवली, शिवम चौहान, सुमित सूर्यवंशी, अयान खान, अंशुल सिरोलिया तथा विशाल परमार ने नृत्य प्रतियोगिता में

प्रतिभागिता की। नृत्य प्रतियोगिता में पॉलीटेक्निक महाविद्यालय के विद्यार्थियों ने शानदार प्रस्तुति दी। कल्पना शासकीय पॉलीटेक्निक महाविद्यालय आगर मालवा में सिविल इंजीनियरिंग डिपार्टमेंट की छात्रा है। कल्पना ने अपने मॉडल के बारे में बताया कि यह मॉडल हॉस्टल के अनुपयोगी, डिटर्जेंट युक्त जल को उपयोगी बनाकर सिंचाई के काम लेने के लिए बनाया गया है। इस मॉडल में सौर ऊर्जा के माध्यम से अनुपयोगी जल को उर्वरक युक्त उपयोगी जल में बदलने के लिए मोटर का उपयोग किया गया है। कल्पना की इस उपलब्धि पर पॉलीटेक्निक महाविद्यालय के शिक्षक, परिवार के सदस्य और साथियों ने हर्ष व्यक्त किया। उन्हें आगामी राज्य स्तरीय प्रतियोगिता जो भोपाल में 6 जनवरी से आयोजित होने वाली है के लिए बधाई दी। जानकारी संस्था के प्राचार्य डॉ. हितेंद्र सिंह तोमर ने दी।

- The student of our institution, Kalpana Gawli, secured the second position in the individual science model competition and was selected to participate in the state-level competition in Bhopal

दैनिक भास्कर

विद्यार्थियों ने किया भ्रमण



भ्रमण के दौरान जानकारी प्राप्त करते बच्चे।

भास्कर संवाददाता | अगर मालवा

शासकीय महाविद्यालय अगर मालवा के विद्यार्थियों ने स्कार्लार्क प्रोटीन प्राइवेट लिमिटेड, झलावा तहसील तराना का भ्रमण किया। मैनेजर संजय तिवारी तथा प्लांट के मैकेनिकल इंजीनियर भानू प्रताप सिंह तंवर ने विद्यार्थियों को प्लांट में चल रही विभिन्न प्रक्रिया के बारे में विस्तार से जानकारी दी।

इस औद्योगिक भ्रमण के दौरान महाविद्यालय से व्याख्याता अचिन

मदन तथा पीयूष मालवीय विद्यार्थियों के साथ रहे तथा उनका मार्गदर्शन किया। संस्था के प्राचार्य डॉ. हितेंद्र सिंह तोमर ने बताया कि इस प्रकार के औद्योगिक भ्रमण विद्यार्थियों के लिए बहुत उपयोगी होते हैं। जिससे विद्यार्थियों को उद्योगों में चल रही नवीनतम गतिविधियों तथा वर्तमान तकनीकी के बारे में जानकारी प्राप्त होती है और वह अपने कैरियर में उपलब्ध विभिन्न रोजगार के अवसरों को पहचान कर अपने कैरियर को एक नई दिशा दे सकते हैं।

- Students visited to skylark protein pvt.ltd at Tarana based plant on industrial visit to gain industrial knowledge.



शाजापुर 28-03-2025

विद्यार्थियों को कराया औद्योगिक भ्रमण

मानक लेखन
प्रतियोगिता का
आयोजन भी किया

भास्कर संवाददाता | आगर मालवा

शासकीय पॉलीटेक्निक महाविद्यालय आगर मालवा में भारतीय मानक ब्यूरो के तत्वावधान में महाविद्यालय के विद्यार्थियों को औद्योगिक भ्रमण कार्यक्रम के तहत सिलेंडर प्रइवेट लिमिटेड उज्जैन का भ्रमण करवाया गया। इसमें सिलेंडर का निर्माण किस प्रकार से विभिन्न चरणों में संपादित किया जाता है के बारे में जानकारी दी गई।

कार्यक्रम के पूर्व संस्था प्राचार्य डॉ. हितेंद्र सिंह तोमर ने विद्यार्थियों को सिलेंडर के मानक विषय पर जागरूक किया। भारतीय मानक ब्यूरो के नोडल अधिकारी प्रताप सिंह कटारा ने भ्रमण कार्यक्रम का संचालन किया। संस्था परिवार की ओर से औद्योगिक भ्रमण कार्यक्रम



भ्रमण के दौरान विद्यार्थी व अन्य उपस्थितजन।

में रीना राजावत, अंकित गौड़ एवं समीर मुल्लानी मौजूद थे। इसी तरह महाविद्यालय में भारत भारतीय मानक ब्यूरो के मापदंड पर आधारित मानक लेखन प्रतियोगिता का आयोजन भी किया गया। यह प्रतियोगिता लिक्विड पेट्रोलियम गैस के मानक निर्धारण विषय पर आयोजित की गई, जिसका उद्देश्य विद्यार्थियों को जागरूक करना एवं विभिन्न उत्पादों, प्रक्रियाओं एवं सेवाओं के मानक किस प्रकार तैयार किए जाते हैं के बारे में

जानकारी देना है। कार्यक्रम के दौरान संस्था प्राचार्य डॉ. तोमर ने मानक विषय पर विद्यार्थियों को जागरूक किया। इस प्रतियोगिता में प्रथम पुरस्कार टीम नीतू गवली एवं कल्पना गवली कंप्यूटर साइंस द्वितीय वर्ष, द्वितीय पुरस्कार अनु मालवीय, युक्ति जादम कंप्यूटर साइंस तृतीय वर्ष, तृतीय पुरस्कार विशाल प्रजापति मैकेनिकल द्वितीय वर्ष तथा चतुर्थ पुरस्कार निक्षय पाटीदार कंप्यूटर साइंस द्वितीय वर्ष को पुरस्कृत किया गया।

➤ Students were visited at Cylinder Private Limited at Ujjain to acquire knowledge of new technologies .

दैनिक भास्कर

पॉलिटेक्निक कॉलेज में प्रशिक्षण का हुआ आयोजन



प्रशिक्षण के दौरान विद्यार्थी व अन्य।

भास्कर संवाददाता | आगरा मालवा

शासकीय पॉलिटेक्निक महाविद्यालय में रिलायंस जिओ ने विद्यार्थियों को जिओ एअर फाइबर इंस्टॉलेशन का प्रशिक्षण आयोजित किया गया। रिलायंस जिओ के डिप्टी मैनेजर एचआर डिपार्टमेंट अनुराधा गुप्ता और स्टेट होम ट्रेनिंग लीड वीरेंद्र सिंह राठौड़ तथा फाइबर इंजीनियर वसीम खान मौजूद थे।

राठौड़ ने विद्यार्थियों को फाइबर इंस्टॉलेशन की ट्रेनिंग दी। प्रजेंटेशन के माध्यम से एअर फाइबर के इंस्टॉलेशन की ट्रेनिंग देकर रिलायंस जिओ एअर फाइबर द्वारा दूरगामी

इलाकों तक इंटरनेट की सुविधा आसानी से उपलब्ध करना ही इस ट्रेनिंग प्रोग्राम का विशेष उद्देश्य बताया। संस्था प्राचार्य डॉ. हितेंद्र सिंह तोमर ने इस प्रकार की ट्रेनिंग को विद्यार्थियों के लिए बहुत उपयोगी बताया और कहा कि समय-समय पर ऐसे ट्रेनिंग प्रोग्राम विद्यार्थियों के लिए चलाए जाएंगे, जिससे विद्यार्थियों को सीखने के साथ-साथ रोजगार के अवसर भी उपलब्ध होंगे। इस अवसर पर कंप्यूटर साइंस के विभागाध्यक्ष ध्रुवेंद्र चौरीशी, समीर मुल्तानी, राजेश चौहान, भरत गवली तथा विद्यार्थी मौजूद थे।

- Jio Air Fibre conducted workshop at college premises in which students were trained on rural networks.



शाजापुर 21-10-2024

विद्यार्थियों ने किया औद्योगिक भ्रमण




भ्रमण के दौरान कॉलेज के विद्यार्थी व अन्य उपस्थितजन।

आगर मालवा | शास्त्रीय पॉलीटेक्निक कॉलेज आगर मालवा के प्रथम, द्वितीय एवं तृतीय वर्ष (सिविल इंजीनियरिंग) के विद्यार्थियों को पाठ्यक्रम से संबंधित व्यावहारिक ज्ञान प्राप्त करने और औद्योगिक प्रक्रियाओं का प्रत्यक्ष अनुभव कराने के उद्देश्य से कुंडालिया बांध जिला राजगढ़ का औद्योगिक भ्रमण करवाया गया।

भ्रमण के दौरान सागर भोगा योजना प्रभारी, विकास जैन, कृष्णसामी, अनिर्बान गिरी राजेंद्र कुमार द्वारा बच्चों को बांध के विभिन्न

भाग पंप हाउस, बिजली स्टेशन आदि की जानकारी दी। कॉलेज के सिविल विभाग के व्याख्याता देवीसिंह विश्वकर्मा और रविंद्र सोनी ने छात्रों का मार्गदर्शन किया। महाविद्यालय के प्राचार्य डॉ. हितेंद्र सिंह तोमर ने इस औद्योगिक भ्रमण को छात्रों के लिए अत्यंत लाभकारी बताया।



➤ Students visited at kundaliya Dam situated in district Rajgarh to understand it's operational fuctionalities.

पॉलिटेक्निक कॉलेज के विद्यार्थियों ने किया भोपाल का औद्योगिक भ्रमण



आगर-मालवा. भ्रमण के दौरान उपस्थित विद्यार्थीगण।



पत्रिका न्यूज नेटवर्क
patrika.com

आगर-मालवा. शासकीय पॉलिटेक्निक कॉलेज के अंतिम वर्ष के विद्यार्थियों ने ग्लोबल स्किल पार्क भोपाल का औद्योगिक भ्रमण किया। दौरे का उद्देश्य विद्यार्थियों को आधुनिक तकनीकी कौशल और उद्योग में प्रचलित प्रक्रियाओं की वास्तविक

जानकारी प्रदान करना था।

पार्क की ओर से गौरवकुलहरे एवं विवेक सिंह ने औद्योगिक प्रक्रियाओं, तकनीकी नवाचारों और प्रशिक्षण के पहलुओं पर जानकारी दी। पार्क में उपलब्ध अत्याधुनिक प्रशिक्षण सुविधाओं और तकनीकी पाठ्यक्रमों की बारीकियों से अवगत कराया। विवेक सिंह ने मशीन डिजाइनिंग, थ्रेडिंग

तकनीकों के बारे में मार्गदर्शन दिया। वरिष्ठ ट्रेनर प्रवीण शर्मा ने इलेक्ट्रॉनिक्स और कम्प्यूटर साइंस के बारे में जानकारी दी। कॉलेज प्राचार्य डॉ. हितेंद्रसिंह तोमर ने दौरे को विद्यार्थियों के लिए अत्यंत उपयोगी बताया। कॉलेज के कम्प्यूटर साइंस विभागाध्यक्ष डीके चौरेशी, राजेश चौहान आदि उपस्थित थे।

➤ Students were visited at Global Skills Park at Bhopal to acquire future scopes in technology.

छात्रों ने किया औद्योगिक भ्रमण



भ्रमण के दौरान जानकारी लेते हुए।

भास्कर संवाददाता | आगरा मालवा

शासकीय पॉलीटेक्निक महाविद्यालय आगरा मालवा के अंतिम वर्ष के यांत्रिकी (मैकेनिकल) इंजीनियरिंग के छात्रों ने हाल ही में फ्लेवराइट टेक्नोलॉजी प्राइवेट लिमिटेड इंदौर का औद्योगिक भ्रमण किया।

इस दौरे का मुख्य उद्देश्य छात्रों को उनके पाठ्यक्रम से संबंधित व्यावहारिक ज्ञान प्रदान करना और औद्योगिक प्रक्रियाओं का प्रत्यक्ष अनुभव कराना था। फ्लेवराइट टेक्नोलॉजी के इस भ्रमण के दौरान उत्पादन इंजीनियर अपूर्व, अंशुल जैन और हेड ऑपरेशन्स राजीव सक्सेना ने छात्रों का स्वागत किया। उन्होंने छात्रों को कंपनी की अत्याधुनिक उत्पादन प्रक्रियाओं, सीएनसी मशीनिंग, स्वचालन और गुणवत्ता नियंत्रण के बारे में विस्तार से

जानकारी दी। छात्रों को असेंबली और पैब्रिकेशन की प्रक्रियाओं का भी गहन अनुभव कराया गया। शासकीय पॉलीटेक्निक महाविद्यालय के व्याख्याता अनिल पाटीदार तथा धर्मेन्द्र यादव ने छात्रों का मार्गदर्शन किया और पूरे दौरे के दौरान उनके साथ रहे। विशेषज्ञों के साथ संवाद के दौरान छात्रों को उद्योग की वास्तविक चुनौतियों को समझने का अवसर मिला। साथ ही कैरियर संबंधी मार्गदर्शन भी प्राप्त हुआ। प्राचार्य डॉ. हितेंद्र सिंह तोमर ने इस औद्योगिक भ्रमण को छात्रों के लिए अत्यंत लाभकारी बताया। उन्होंने कहा कि ऐसे दौरे न केवल छात्रों की व्यावहारिक समझ बढ़ाते हैं, बल्कि उन्हें भविष्य में सफल इंजीनियर बनने के लिए प्रेरित भी करते हैं। यह दौरा छात्रों के लिए एक महत्वपूर्ण अनुभव साबित होगा।

➤ Students from the Department of Mechanical Engineering done industrial visit at flavrite Technology Pvt,Ltd

